

“மாநிலங்களில் சுயாட்சி; ஒன்றியத்தில் கூட்டாட்சி” எனும் விழுமியங்கள் கொண்டதாக

இந்திய அரசியலமைப்புச் சட்டம் திருத்தப்பட வேண்டும்!

ஒன்றிய – மாநில உறவுகள் குறித்த தேசியக் கருத்தரங்கில் – முதல்வர் மு.க.ஸ்டாலின் வலியுறுத்தல்!

சென்னை, ஆக.25 -

முதலமைச்சர் மு.க.ஸ்டாலின் அவர்கள், நேற்று முன்தினம் (23.8.2025) சென்னை, கலை வாணர் அரங்கில் நடைபெற்ற ஒன்றிய - மாநில உறவுகள் குறித்த தேசியக் கருத்தரங்கைத் தொடங்கி வைத்து உரை யாற்றுகையில், “மாநிலங்களில் சுயாட்சி; ஒன்றியத்தில் கூட்டாட்சி” எனும் விழுமியங்கள் கொண்டதாக இந்திய அரசியலமைப்புச் சட்டம் திருத்தப்பட வேண்டும் என்று குறிப்பிட்டார்.

இக்கருத்தரங்கில் முதல்வர் அவர்கள் ஆற்றிய உரை வருமாறு: -

மாநில சுயாட்சி குறித்த முதல் தேசியக் கருத்தரங்கை தமிழ்நாடு அரசு சார்பில் தொடங்கி வைப்பதில் மிகுந்த மகிழ்ச்சியும், பெருமையும் நான் அடைகிறேன்!

பல ஆயிரம் ஆண்டுகளாக தமிழ் மண் ணுக்கு என்று பல சிறப்புகள் இருக்கிறது! “பிறப்பொக்கும் எல்லா உயிர்க்கும்” என்று வள்ளுவ நீதியைச் சொல்லும் மண் இது!

“யாதும் ஊரே, யாவரும் கேளிர்” என்று உலகளாவிய சகோதரத்துவத்தை வலியு றுத்திய கணியன் பூங்குன்றனார் வாழ்ந்த மண்! இந்த மண்.

சமூக நீதி

கோட்பாட்டின் அடிப்படை!

எல்லோரும் சமம் என்ற சமத்துவ எண் ணத்தின் அடிப்படையில், எல்லோருக்கும் கல்வி கிடைக்க வேண்டும். அனைவரும் அனைத்து உரிமைகளும் பெறவேண்டும் எல்லோரும் அரசுப் பணிகளில் இணை யாகப் பணியாற்ற வேண்டும் என்பதுதான் சமூகநீதிக் கோட்பாட்டுக்கு அடிப்படை!

தமிழ்நாட்டில் சுமார் நூறு ஆண்டு களாக இட ஒதுக்கீட்டுக் கொள்கையைப் பின் பற்றி, பல முற்போக்கான சட்டங்களை யும், திட்டங்களையும் நிறைவேற்றி யிருக்கிறோம்! இதற்கு அடித்தளம் அமைத் தது, திராவிட இயக்கம்! பிடி தியாகராயர் - டாக்டர் நடேசனார் - டாக்டர் டி.எம்.நாயர் உள்ளிட்ட தலைவர்கள்.

இவர்களின் தொடர்ச்சியாக, தந்தை பெரியார் பேரறிஞர் அண்ணா முத்தமிழறிஞர் கலைஞர் ஆகிய தலைவர் கள், சமத்துவம், சமூகநீதி, பெண்ணுரிமை உள்ளிட்ட உயர்ந்த கொள்கைகளுக்காகப் பாடுபட்டார்கள்.

தமிழ்நாட்டின் அரசியலே

சமூக நீதி அரசியல்தான்!

பேரறிஞர் அண்ணாவும், தலைவர் கலைஞரும் தங்களுடைய ஆட்சிக்காலங் களில் ஏழை, எளிய மக்கள் அனைத்துத் துறைகளிலும் ஏற்றம் பெறுவதற்கு எடுத்துக்காட்டான பல முற்போக்கான சமூக - பொருளாதார நலத்திட்டங்களை நிறை வேற்றினார்கள். இப்படி, தமிழ்நாட்டின் அரசியல் என்பதே, சமூகநீதி அரசியலா கத்தான் இருக்கிறது!

பல்வேறு துறைகளிலும்

தமிழ்நாடு முதன்மை மாநிலம்!

தமிழ்நாட்டில் பொருளாதார வளர்ச்சியு டன் பயன்கள், சமூகத்தின் அனைத்துப் பிரி வினைக்கும் சென்றடை ந்திருக்கிறது. ஐ.நா. மன்றத்தின் மாணுட மேம்பாட்டுக் குறியீடுகளான தனிநபர் வருமானம், கல்வி, பொது சுகாதாரம், பெண்ணுரிமை, சுற்றுச்சூழல் பாதுகாப்பு போன்ற குறியீடுகளில் இந்திய மாநிலங்களுடன் ஒப்பிடடால், தமிழ்நாடு பல துறைகளில் முதன்மை மாநிலமாக தொடர்ந்து திகழ்ந்து வருகிறது.

ஒன்றிய அரசு விதிக்கின்ற நேர்முக வரி களிலும், ஜி.எஸ்.டி. வரிகளிலும் ஒன்றிய அரசுக்கு அதிக வருமானத்தை ஈட்டித் தரு கின்ற மாநிலமாகவும் தமிழ்நாடு இருக்கி றது. ஆனால், தமிழ்நாட்டுக்கு ஒன்றிய அரசு தருகின்ற நிதிப் பகிர்வுத் தொகையில், மாநிலம் அளிக்கின்ற வரி வருமானத்துக்கு ஏற்ப, ஒன்றிய அரசு தமிழ்நாட்டு அரசுக்கு உரிய நிதிப் பங்கை வழங்காமல், குறுகிய அரசியல் நோக்கத்துடன் செயல்பட்டு வருகி ரது.

அண்ணா, கலைஞர் வழியில்

சமூக, பொருளாதாரத் திட்டங்கள்!

பேரறிஞர் அண்ணா, முத்தமிழறிஞர் கலைஞர் காட்டிய வழியில் சிறந்த பல சமூ கப் பொருளாதாரத் திட்டங்களை வெற்றிகர மாக நிறைவேற்றி, கடந்த நான்கரை ஆண் டுகளாக திராவிட மாடல் ஆட்சியை தமிழ்நாட்டு மக்களுக்கு நாம் வழங்கி வரு கிறோம். பல்வேறு நெருக்கடி களையும் மீறி, போராடி தமிழ்நாட்டை உயர்த்தி



முதலமைச்சர் மு.க.ஸ்டாலின் அவர்கள் நேற்று முன்தினம் (23.8.2025) சென்னை, கலைவாணர் அரங்கத்தில் நடைபெற்ற ஒன்றிய - மாநில உறவுகள் குறித்த தேசிய கருத்தரங்கத்தில் கலந்து கொண்டு உரையாற்றினார். இக்கருத்தரங்கில், அமைச்சர்கள் தங்கம் தென்னரசு, ஆர்.எஸ்.ராஜகண்ணப்பன், பி.கே.சேகர்பாபு, முனைவர் கோவி. செழியன், நாடாளுமன்ற, சட்டமன்ற உறுப்பினர்கள், முன்னாள் உச்சநீதிமன்ற நீதிபதியும், ஒன்றிய - மாநில உறவுகள் குறித்த உயர்நிலை குழுத் தலைவருமான நீதியரசர் குரியன் ஜோசப், முன்னாள் உச்சநீதிமன்ற நீதிபதி ஜஸ்டி செலமேஸ்வர், முன்னாள் டெல்லி உயர்நீதிமன்றத் தலைமை நீதிபதி ஏ.பி.ஷா, கேரள மாநில முன்னாள் அமைச்சர் தாமஸ் ஐசக், தலைமைச் செயலாளர் நா.முருகானந்தம், பொதுத்துறை செயலாளர் திருமதி ஈ்டா ஹரிஷ் தக்கர் உள்ளிட்ட அரசு செயலாளர்கள், ஒன்றிய - மாநில உறவுகள் குறித்த உயர்நிலைக் குழு உறுப்பினர்கள் அசோக் வர்தன் ஷெட்டி, (ஓய்வு), டாக்டர் நாகநாதன், அரசு கூடுதல் தலைமை வழக்கறிஞர்கள், அரசு வழக்கறிஞர்கள், சட்டத்துறை வல்லுநர்கள், கல்லூரி மாணவ, மாணவியர்கள் கலந்து கொண்டனர்.

வருகிறோம்.

● 1967ல் பேரறிஞர் அண்ணா அவர் கள் ஆட்சிப் பொறுப்பேற்றதும் தன்னுடைய சட்டமன்ற உரையில், “மாநிலங்கள் உரிமை பெற அரசமைப்புச் சட்டத்தில் மறு ஆய்வு தேவையானது” என்று குறிப்பிட்டார்.

● 1969ஆம் ஆண்டு முதலமைச்சர் கலைஞர் அவர்கள் நீதியரசர் ராஜமன்னார் தலைமையில் ஒரு குழுவை அமைத்தார்.

● ஒன்றிய - மாநில உறவுகளைச் சீராப்படி செய்து 1971, மே 27ல் ராஜமன் னார் குழு தனது வரலாற்றுச் சிறப்புமிக்க அறிக்கையை தமிழ்நாடு அரசிடம் அளித் தது.

● அந்த அறிக்கையை அடிப்படையாக வைத்து, 1974 ஏப்ரல் 14ஆம் நாள் மாநில சுயாட்சித் தீர்மானத்தை தமிழ்நாடு சட்ட மன்றத்தில் நிறைவேற்றினார் முதலமைச் சராக இருந்த கலைஞர் அவர்கள். அப்போ தைய பிரதமர் இந்திரா காந்தி அவர்களுக்கு, ஒரு மடல் எழுதி, மாநில சுயாட்சித் தீர்மா னத்தையும் இணைத்து, ஒன்றிய அரசு உரிய நடவடிக்கைகளை மேற்கொள்ள வேண்டும் என்று குறிப்பிட்டார்.

● இன்றைக்கும் ராஜமன்னார் குழு அறிக்கையில் குறிப்பிடப்பட்டுள்ள பல்வேறு பரிந்துரைகள் மிகவும் போற்றத்தக்க வையாகவும், நடைமுறைப்படுத்த வேண் டிய நிலையிலும் இருக்கிறது.

● தமிழ்நாடு, மேற்கு வங்கம், கர்நாடகா, கேரளா, ஆந்திரா, தெலங்கானா, பஞ்சாப், ஜார்கண்ட் ஆகிய மாநிலங்களில் பா.ஜ.க. அல்லாத கட்சிகளின் தலைமை யில், ஆட்சி நடைபெறுகிறது.

காஷ்மீரில் கூட்டாட்சியினுக்கு எதிரான நடவடிக்கைகள்!

இந்தப் பட்டியலில் காஷ்மீரும் ஒரு மாநி லமாக இருந்திருக்க வேண்டும். ஆனால், ஒன்றிய அரசு அரசமைப்புச் சட்ட விதிகளை மீறி, தன்னிச்சையாக, காஷ்மீரில் மக்க ளால் தேர்ந்தெடுக்கப்பட்ட ஆட்சி கலைக்கப் பட்ட பிறகு, ஆளுநர் ஆட்சிக்காலத்தில் காஷ் மீர் மாநிலத்தை ஒன்றிய அரசின் நேரடி யான ஆட்சிக்கு உட்பட்ட ஒரு பகுதியாக மாற்றி அறிவித்தார்கள். இத்தகைய ஐனநா யக் விரோத, கூட்டாட்சியினுக்கு எதிரான நடவடிக்கைகளை திராவிட முன்னேற்றக் கழகமும், எங்குள்ளோடு இணைந்திருக்கின்ற காங்கிரஸ், ம.தி.மு.க. விடுதலைச் சிறுத் தைகள், இந்திய கம்யூனிஸ்ட் கட்சி, மார்க் சிஸ்ட் கம்யூனிஸ்ட் கட்சி, இந்திய யூனியன் முசுலீம் லீக் என்று அனைத்துக் கட்சிகளும் இணைந்து கண்டித்தோம்.

இது போன்ற நிலை தொடரக் கூடாது; மாநிலங்களுடைய உரிமை கள் தொடர்ந்து பறிக்கப்படக்கூடாது என்ற உணர்வில்தான், மீண்டும், கடந்த 50 ஆண்டுகளில் கூட்டாட்சிக்கு எதிராக நடைபெற்ற நிகழ்வுகளை ஆய்ந்து, உரிய அரசு மைப்புச் சட்டத் திருத்தத்தை மேற் கொள்வதற்கு உச்ச நீதிமன்ற முன் னாள் நீதியரசர் மாண்புமிகு குரியன் ஜோசப் தலைமையில் ஒரு

உயர்நிலைக் குழுவை நியமித்திருக்கிறோம்.

1983ல் கர்நாடக மாநிலத்தில் நடை பெற்ற தென்னிந்திய மாநிலங்களின் முதல் வர்கள் மாநாட்டைத் தொடர்ந்து, அன்றைய ஒன்றிய அரசு, உச்சநீதிமன்ற மேனாள் நீதியரசர் சர்க்காரியா தலைமையில் 1983 ல் ஒரு குழு அமைத்தது.

ஒன்றிய அரசிடம் அளவுக்கு மீறிய அதிகாரக் குவியல்கள்!

நீதியரசர் சர்க்காரியா குழு, 1988 ல் தன்னுடைய அறிக்கையை வெளி யிட்டது. இந்த ஆணையத்தின் அறிக்கையில் ஒரே ஒரு இடத்தில் மாநிலங் களுக்கு ஆதரவாக என்ன சொல்லி யிருக்கிறார்கள் என்றும், “இந்தியா வில் பொதுவாக பொருமனவில் அதி காரக் குவிப்பு நடைபெற்று வருகி றது. இதைத் தடுப்பதற்குப் பய னுள்ள வகையிலும், மனசாட்சியுட னும் எல்லா நேரங்களிலும் முயற்சி களை மேற்கொள்ள வேண்டும். அள வுக்கு மீறிய அதிகாரக் குவியல் களால் ஒன்றிய அரசுக்கு இரத்தக் கொதிப்பும், மாநில அரசுகளுக்கு இரத்தச் சோகையும் ஏற்பட்டுள்ளது.

இதன் விளைவு என்னவெனில்,

நேரடித் தன்மையும், திறமை யின்மை யும்தான் இதன் வெளிப்பா டாக உள்ளது. உண்மையில் அதிகா ரக்குவியல், மக்களின் பிரச்சினை களைத் தீர்ப்ப தற்குப் பதிலாக அதிகப் படுத்துகிறது என்று அந்த அறிக்கை யில் இருக்கிறது.

சர்க்காரியா ஆணையம் குறிப்பிட்ட இந் தக் கருத்துக்கு ஏற்ப மாநிலங்களுக்கு அதிக அதிகாரங்களை வழங்கும் வகையில், இந்த ஆணையம் அரசமைப்புச் சட்டத் திருத்தங்களை மேற்கொள்வதற்கு உரிய பரிந்துரைகளைச் செய்யவில்லை என்ப தையும், நான் இங்கே குறிப்பிட்டாக வேண் டும்.

ஆளுநர்கள் நியமனம்!

“பஞ்சி ஆணையம்” பரிந்துரை! சர்க்காரியா ஆணையத்தின் அறிக்கை வெளிவந்த பிறகும், நாடாளுமன்றத்தில் பல சட்டங்களின் வழியாகவும், அரசமைப்புச் சட்டத்திருத்தங்கள் வழியாகவும், ஒன்றிய அரசிடம் பல அதிகாரங்கள் தொடர்ந்து குவிக்கப்பட்டு வருகிறது.

ஐக்கிய முற்போக்குக் கூட்டணி ஆட்சி யில், மாநிலங்களின் உரிமைகளை நிலை நிறுத்த ஆய்வுக் குழு அமைக்கவேண்டும் என்று தி.மு.க. வலியுறுத்தியதைத் தொடர்ந்து - 2007ஆம் ஆண்டு உச்சநீதி மன்ற முன்னாள் தலைமைநீதியரசர் பஞ்சி அவர்களின் தலைமையில் ஒரு ஆணைய ம் அமைக்கப்பட்டது. இந்த ஆணையத் தின் பரிந்துரைகளில் மிக முக்கியமானது; ஆளுநரை எப்படி நியமனம் செய்யவேண் டும் என்பதுதான்! கட்சி சார்பற்ற முறையில், நடுநிலையாகச் செயல்படக்கூடிய சிறந்த வர்களாகத் தேர்ந்தெடுத்து அந்தந்த மாநில முதலமைச்சர்களிடம் கலந்தாலோசித்து ஒன்றிய அரசு நியமனம் செய்யவேண்டும்

என்று “பஞ்சி ஆணையம்” தனது பரிந்து ரையை வழங்கியது.

இந்த ஒரு ஆலோசனையைக் கூட ஒன் றிய அரசு இன்றுவரை ஏற்றுக்கொள்ள வில்லை என்பதை தமிழ் நாட்டில் தற்போ தைய ஆளுநரின் செயல்பாடுகளை வைத்தே நாம் தெரிந்து கொள்ள முடியும். இதுபோன்ற எண்ணற்ற சட்டக்குறுக்கீடு கள், நிருவாகக் குறுக்கீடுகள் வழியாகவும், பா.ஜ.க. அல்லாத எதிர்க்கட்சிகள் ஆளும் மாநில அரசுகளுக்குத் தொடர்ந்து தொல்லை தரும் வகையில் பல தடைகளை ஒன்றிய அரசு ஏற்படுத்தி வருகிறது.

நிதிப் பற்றாக்குறையிலும் இராட்ட இலக்க வளர்ச்சி!

நிதி ஆணையங்கள் சுதந்திரமாகச் செயல்படு வதையும் ஒன்றிய அரசு தடுக் கின்றது. மாநிலங்களுக்கு அளிக்க வேண் டிய உரிய, நியாயமான நிதிப் பங்கீட்டை மறுக்கின்றது. இத்தையெல்லாம் மீறி, கடந்த 4 ஆண்டுகளாக திராவிட மாடல் அரசு, பல சிறந்த திட்டங்களை வகுத்து, நிறைவேற்றி வருகிறது. நிதிப்பற்றாக்குறை காலத்தில் கூட சிறந்த முறையில் நிதி மேலாண்மை செய்து 2024-25ஆம் ஆண்டில், 11.19 விழுக்காடு எனும் இரட்டை இலக்க வளர்ச்சியை 14 ஆண்டுகளுக்குப் பிறகு நாம் அடைந்திருக் கிறோம்!

நடுநிலை தவறாத நல்லெண்ணம் கொண்ட பல அறிஞர்களும், பொதுநல நோக்கர்களும், திராவிட மாடல் அரசின் சமூக நீதித் திட்டங்களைப் பாராட்டி வரவேற் கிறார்கள். இந்தி மொழியைத் திணீர்ப்பதில் ஒன்றிய அரசு தீவிரம் காட்டி வருகிறது. ஆனாலும், பல்வேறு மொழிப் பேராட்டக் களங்களை எதிர் கொண்டு, இந்தித் திணீர்ப்பை தமிழ்நாடு முறியடித்திருக்கிறது. ஏராளமான அரசியல் தலைவர்கள், தமிழ் உணர்வாளர்கள் - மாணவர்கள் போராடி, கட்டாய இந்தியைத் தடுத்தார்கள்! அதனால் தான், 1968லேயே இருமொழிக் கொள் கையை முதலமைச்சராக இருந்த பேரறி ஞர் அண்ணா அவர்கள் சட்டமன்றத் தீர்மானமாகவே நிறைவேற்றினார்.

தமிழ்நாட்டின் இந்தி எதிர்ப்பு, மாநில உரிமை முடிக்கம்!

தமிழ்நாட்டில் இருந்து எழுப்பப்படுகின்ற இந்தி ஆதிக்க எதிர்ப்பு, மாநில உரிமை முழுக்கத்தை இப்போது இந்தியாவின் பல மாநிலங்கள் ஏற்றுக்கொள்ளும் நிலைக்கு வந்திருக்கிறார்கள். கர்நாடகா, மேற்கு வங்க மாநிலங்களில் இரு மொழிக் கொள் கையை ஆதரித்து, குரல்கள் எழுப்பு கிறார் கள்.

2025ல் மகாராஷ்டிரா மாநிலத்தில் உத் தவ் தாக்கரே, ராஜ் தாக்கரே இணைந்து இந்தி எதிர்ப்புப் பேரணியை நடத்தியதும், பா.ஜ.க., ஏக்னாத் ஷிண்டே கூட்டணி ஆட் சியின் பா.ஜ.க. முதலமைச்சர் பட்நாவின் அவர்கள் மராட்டிய மாநிலத்தில் இந்தி கட்டா யம் கிடையாது என்று அறிவித்தார்.

இது இந்திய அளவில் நடந்து கொண்டிருக்கின்ற மாபெரும் மாற் றம். மாநில உரிமைகளுக்காக தமிழ் நாடு தொடர்ந்து போராடி வருகிறது.

இதற்காக திராவிட இயக்கச் சிந்தனையாளர்களான முரசொலி மாறன், கு.ச.ஆனந்தன், ஆஸி அருணா ஆகியோர் சிறந்த ஆய்வு நூல்களை எழுதியிருக்கிறார்கள். ஒன்றிய-மாநில உறவுகள் மேம்பட சீரிய கருத்துகள் வழங்கிவிடீ!

திராவிட முன்னேற்றக் கழகமும் மக் கள் மன்றத்திலும், சட்டமன்றத்திலும் மாநில உரிமைகளை வென்றெடுக்க, அனைத்துவிதமான ஆக்கபூர்வமான, ஐன நாயக நடவடிக்கைகளை தொடர்ந்து எடுத்து வருகிறது. எனவே, மாநிலங்கள் சுயாட்சி பெற, தமிழ்நாடு அரசு ஏற்று நடத்தும் முதல் தேசிய அளவிலான கருத்தரங்கில் உரை யாற்ற இருக்கக்கூடிய உச்ச நீதிமன்ற முன் னாள் நீதியரசர்களும், சட்ட வல்லுநர்களும், பேராசிரியர்களும் ஒன்றிய - மாநில உற வுகள் மேம்பட தங்களுடைய சீரிய கருத்து களை - வழங்கவேண்டும் என்று நான் கேட்டுக் கொள்கிறேன்.

புதிய கோணத்தில் சிந்தனையைத் தூண்டிய - நீதியரசர் செலமேஸ்வர் உரை!

இங்கே எனக்கு முன்னால் நம்முடைய முன்னாள் நீதியரசர் மாண்புமிகு ஜஸ்டி செலமேஸ்வர் அவர்கள் சிறப்பாக உரை யாற்றி இருக்கிறார்கள். தற்போதுள்ள நீதித் துறை நடைமுறைகள், அரசுத் துறைகளின் நடைமுறைகளில் தன்னுடைய அனுபவத் திலிருந்து கருத்துக்களை எல்லாம் அவர் பகிர்ந்திருக்கிறார். அவருடைய உரை அனைவருக்கும் புதிய கோணத்திலான சிந் தனையை நிச்சயமாகத் தூண்டியிருக்கும். அதுபோல இன்று எல்லோருடைய உரை யும் அமையும் என்று நம்புகிறேன்.

“மாநிலத்தில் சுயாட்சி, மத்தியில் கூட் டாட்சி” என்ற கொள்கைத் திட்டம்தான் இந் தியாவின் பன்முகத் தன்மையையும், இந் தியாவின் ஒருமைப்பாட்டையும் மேலும் வலிமைப்படுத்தும்! அதற்கு, நம்முடைய உயர்நிலைக்குழு சிறந்த முறையில் பணி யாற்றி வருகிறது.

தேசத்தை உருவாக்கிய அரசமைப்புச் சட்டமே தேசத்தையிட முதன்மையானது!

அதற்கு உதாரணம் இந்தக் குழுவின் தலைவர் நீதியரசர் மாண்புமிகு குரியன் அவர்கள் பேசும்போது, ஒரே வரியில் சிறப் பாகச் சொன்னார் - பலரும் சொல்லும், “தேசம் முதன்மை” என்பதைவிட “தேசத்தை உருவாக்கிய அரசமைப்பு சட் டமே முதன்மை” என்பதை தெளிவாகச் சொல்லிவிட்டார். இந்த வரலாற்றுச் சிறப்புமிக்க குழுவில் அவருடன் இணைந்து பணியாற்றும் அசோக் வர்தன் ஷெட்டி அவர்களுக்கும், டாக்டர் நாகநாதன் அவர் களுக்கும் என்னுடைய பாராட்டுக்களை நான் தெரிவித்துக் கொள்ள விரும்புகிறேன். இந்தக் குழு அளிக்கக்கூடிய பரிந்துரைகள், மாநிலங்கள் தன்னுரிமைபெற்று, ஒரு புதிய வலிமையான இந்தியா உருவாக வழிவ குக்கும் என்று நான் உறுதியாக நம்புகி றேன்.

மாநில சுயாட்சிக் கொள்கைக்கு அனைவரும் குரல் கொடுப்போம்!

தன்னிறைவு பெற்ற மாநிலங்களின் முயற்சியால்தான் ஒன்றுபட்ட இந்தியா வலிமை பெறும். பலவீனமான மாநிலங் களால் இந்தியாவை உயர்த்த முடியாது. எனவே, இந்திய ஒருமைப்பாட்டில் உண் மையான அக்கறை கொண்ட எல்லோரும் மாநில சுயாட்சிக் கொள்கைக்கு குரல் கொடுக்க வேண்டும் என்று நான் கேட்டுக் கொள்கிறேன்.

தமிழ்நாடு அரசு அமைத்த குழு போல இந்தியாவில் இருக்கின்ற அனைத்து மாநிலங்களும் இதுபோல குழு அமைத்து, மாநில உரிமை முடிக் கத்தை முன்னெடுக்க வேண்டும் என்று இந்த நேரத்தில் நான் வலியு றுத்துகிறேன்.

“மாநில சுயாட்சி” ஒன்றியத்தில் கூட் டாட்சி” எனும் விழுமியங்கள் கொண்டதாக இந்திய அரசியலமைப்புச் சட்டம் திருத்தம் பிறநாம் அனைத்து வகைகளிலும் முயற்சி செய்வோம் என்று சொல்லி, நான் இந்த அளவோடு என் உரையை நிறைவு செய்கிறேன்.

தமிழ்நாடு போராடும்! தமிழ்நாடு வெல்லும்!

தமிழ்நாடு போராடும்! தமிழ்நாடு வெல்லும்!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.